

ଈଶ୍ଵରଙ୍କ ପାଖରୁ ତୁମକୁ ଏକ ଅନ୍ତରଙ୍ଗ ସଂଦେଶ

ମୋର ପୁତ୍ର/ ଝିଅ,

ତୁମେ ମୋତେ ଜାଣି ନ ଥିବ , ହେଲେ ମୁଁ ତୁମ ବିଷୟରେ ସବୁ ଜାଣେ । ମୁଁ ତୁମର ବସିବାର ଓ ଉଠିବାର ଜାଣୁଅଛି । ମୁଁ ତୁମର ସକଳ ଗତି ଜାଣୁଅଛି । ତୁମର ମସ୍ତକର ସମସ୍ତ କେଶ ଗଣା ଯାଇଛି । କାରଣ ମୁଁ ତୁମକୁ ମୋର ପ୍ରତିମୂର୍ତ୍ତିରେ ଗଢ଼ିଛି । ତୁମ୍ଭ ଅଛି , ଗତି ଓ ଛିତି ମୋ ଠାରେ ଅଛି । କାରଣ ତୁମ୍ଭେ ମୋର ସନ୍ତାନ । ତୁମ୍ଭର ମା'ଙ୍କର ଗର୍ଭ ମଧ୍ୟରେ ତୁମ୍ଭକୁ ଗଢ଼ିବା ପୂର୍ବରୁ ଆମେ ତୁମକୁ ଜାଣିଲୁ । ଯେତେବେଳେ ମୁଁ ସୃଷ୍ଟିର ଯୋଜନା କଲି ସେହି ସମୟରେ ହିଁ ତୁମ୍ଭକୁ ବାଛି ନେଲି । ତୁମ୍ଭର ଅସ୍ଥିତ୍ୟରେ ଆସିବା ଅକମ୍ପାତ ହୋଇ ନାହିଁ । କାରଣ ତୁମ୍ଭର ସକଳ ଦିନ , ଗୋଟାଏ ଗୋଟାଏ କରି ମୋର ପୁସ୍ତକରେ ଲେଖାଅଛି । ମୁଁ ତୁମର ଜନ୍ମର ସମୟ ନିଶ୍ଚିତ କଲି ଏବଂ ଏହାମଧ୍ୟ ଯେ ତୁମେ କେଉଁ ଠାରେ ବାସ କରିବ । ତୁମ୍ଭର ନିର୍ମାଣ ଭୟଙ୍କର ଏବଂ ଆଶ୍ଚର୍ଯ୍ୟ ରୂପକ । ତୁମ୍ଭେ ମା'ଙ୍କ ଗର୍ଭରେ ଥିବା ବେଳେ ତୁମ୍ଭର ଅଙ୍ଗ ପ୍ରତ୍ୟଙ୍ଗର ମୁଁ ଗଠନ କଲି । ଏବଂ ତୁମ୍ଭର ଜନ୍ମ ଦିନରେ ତୁମ୍ଭକୁ ଏହି ଦୁନିଆରେ ଆଣିଲି । ଯେଉଁ ମାନେ ମୋତେ ଚିହ୍ନି ନାହିଁ , ସେମାନେ ମୋ ବିଷୟରେ ଭୁଲ୍ ଭାବରେ ଉପସ୍ଥାପନା କରି ଅଛନ୍ତି । ମୁଁ ତୁମ୍ଭଠାରୁ ଦୂର ନୁହେଁ ବା ତୁମ୍ଭ ଉପରେ କ୍ରୋଧିତ ନୁହେଁ ବରଂ ମୁଁ ସ୍ଵୟଂ ହିଁ ପ୍ରେମର ସଂପୂର୍ଣ୍ଣ ସ୍ଵରୂପ ଅଟେ । ଏବଂ ଏହାମୋର ଇଚ୍ଛା ଯେ ମୁଁ ନିଜ ପ୍ରେମ ତୁମ ଉପରେ ଢାଳିବି । ଏହା ମୁଁ କେବଳ ଏଥୁ ନିମନ୍ତେ କରିବି କାରଣ ତୁମେ ମୋର ସନ୍ତାନ ଓ ମୁଁ ତୁମର ପିତା ଅଟେ । ମୁଁ ତୁମର ସାଂସାରିକ ପିତାଙ୍କଠୁ ତୁମକୁ ଅଧିକ ଦେବାକୁ ଚାହେଁ । କାରଣ ମୁଁ , ତୁମର ସ୍ଵର୍ଗସ୍ଥ ପିତା, ସିଦ୍ଧ ଅଟେ । ପ୍ରତିଟି ଉତ୍ତମ ଦାନ ଯାହା ସବୁ ତୁମେ ପାଇ ଅଛ ତାହା ମୋ ନିକଟରୁ ଆସିଅଛି । କାରଣ ତୁମ୍ଭର ସବୁ ଆବଶ୍ୟକତା ଗୁଡ଼ିକକୁ ମୁଁ ପୂରଣ କରେ ଏବଂ ତୁମ୍ଭର ପ୍ରତିଟି ଅଭାବକୁ ମୁଁ ଦୂର କରେ । ତୁମ୍ଭର ଭବିଷ୍ୟତ ନିମନ୍ତେ ମୋର ଯେଉଁ ଯୋଜନା, ତାହା ଆଶାରେ ପରିପୂର୍ଣ୍ଣ ଅଟେ । କାରଣ ମୁଁ ତୁମକୁ ଅନନ୍ତ ପ୍ରେମ ଦେଇ ଭଲ ପାଏ । ତୁମ ପାଇଁ ମୋର ସଙ୍କଳ୍ପ ସକଳ, ସମୁଦ୍ରରେ ଥିବା ବାଲୁକା ପରି ଅଗଣିତ ଅଟେ । ଏବଂ ତୁମ୍ଭର ବିଷୟରେ ମୁଁ ଗାନ କରି ତୁମ ପ୍ରତି ଆନନ୍ଦିତ ହୁଏ । ତୁମ୍ଭର ମଙ୍ଗଳ ସାଧନ କରିବାରେ ମୁଁ କେବେ ହେଲେ ଅଟକି ଯିବି ନାହିଁ । କାରଣ ତୁମ୍ଭେ ମୋର ବହୁମୂଲ୍ୟ ଧନ ଅଟ । ମୁଁ ମୋର ସଂପୂର୍ଣ୍ଣ ହୃଦୟ ଏବଂ ପ୍ରାଣ ସହିତ ତୁମକୁ ସ୍ଥାପିତ କରିବା ପାଇଁ ଚାହେଁ । ଏବଂ ମୁଁ ତୁମ୍ଭକୁ ମହାନ ଏବଂ ଅଦ୍ଭୁତ କାର୍ଯ୍ୟ ସବୁ ଦେଖାଇବା ପାଇଁ ଚାହେଁ । ଯଦି ତୁମେ ମୋତେ ନିଜ ସଂପୂର୍ଣ୍ଣ ହୃଦୟ ସହିତ ଖୋଜିବ, ତେବେ ଅବଶ୍ୟ ମୋର ସଂଧାନ ପାଇବ । ମୋଠାରେ ଆନନ୍ଦିତ ହୁଅ ତେବେ ମୁଁ ତୁମ୍ଭର ହୃଦୟର ଇଚ୍ଛାଗୁଡ଼ିକ କୁ ପୂରଣ କରିବି । କାରଣ ମୁଁ ସେହି ସ୍ଵଇଚ୍ଛାଗୁଡ଼ିକ ତୁମ୍ଭ ହୃଦୟରେ ଦେଇ ଅଛି । ମୁଁ ତୁମ୍ଭ

ନିମନ୍ତେ ଆହୁରି ଅନେକ କିଛି କରିବା ପାଇଁ ଚାହେଁ , ହଁ ଏତେ ସବୁ ଯାହା ତୁମ୍ଭେ କଲ୍ପନା ମଧ୍ୟ କରିପାରିବ ନାହିଁ । କାରଣ ମୁଁ ତୁମ୍ଭର ସବୁଠାରୁ ବଡ଼ ଉତ୍ସାହକ ଅଟେ । ମୁଁ ତୁମ୍ଭର ସେହି ପିତା ଯେ କି ସବୁ ଅସୁବିଧା, ଦୁଃଖରେ , ତୁମ୍ଭକୁ ସାହାଯ୍ୟ ପ୍ରଦାନ କରେ । ଯେବେ ତୁମ୍ଭର ହୃଦୟ ଭାଙ୍ଗେ , ମୁଁ ତୁମ୍ଭର ଅତି ନିକଟରେ ଥାଏ । ଯେମନ୍ତ ଗୋଟିଏ ମେଷପାଳକ ମେଷଛୁଆକୁ ନିଜ ବାହୁରେ ସଂଗ୍ରହ କରେ ଏବଂ ଆପଣା କୋଳରେ ସେମାନଙ୍କୁ ବହିନିଏ , ଠିକ ସେହିପରି ମୁଁ ତୁମକୁ ନିଜ ହୃଦୟର ଅତି ନିକଟରେ ରଖିକରି ଚଳାଏ । ଏମିତି ଏକ ଦିନ ଆସିବ ଯେବେ ମୁଁ ତୁମ୍ଭର ଆଖିର ପ୍ରତିଟି ଲୁହକୁ ପୋଛିଦେବି । ଏବଂ ଏହି ସଂସାରରେ ତୁମ୍ଭେ ସହ୍ୟ କରୁଥିବା ପ୍ରତିଟି ପିତାକୁ କାଠି ବାହାର କରିଦେବି । ମୁଁ ତୁମ୍ଭର ପିତା ଅଟେ ଏବଂ ଯେପରି ମୁଁ ମୋର ପୁତ୍ର ଯୀଶୁଙ୍କୁ ପ୍ରେମ କରେ, ଠିକ ସେହି ପରି ତୁମ୍ଭକୁ ମଧ୍ୟ ପ୍ରେମ କରେ । ମୋର ତୁମ୍ଭ ନିମନ୍ତେ ଯେଉଁ ପ୍ରେମ ଅଛି, ତାହା ମୁଁ ଯୀଶୁଙ୍କ ଦ୍ଵାରା ତୁମ୍ଭ ସମ୍ମୁଖରେ ପ୍ରକଟ କରି ଅଛି । । ସେହି ମୋହର ସ୍ଵରୂପର ସର୍ବଶିକ୍ଷ ପ୍ରତିରୂପ ଅଟନ୍ତି । ସେ ଏହା ଦର୍ଶାଇବା ପାଇଁ ଆସିଲେ ଯେ ମୁଁ ତୁମ୍ଭ ସପକ୍ଷରେ ଅଛି , ତୁମ୍ଭ ବିପକ୍ଷରେ ନୁହଁ । । ଏବଂ ଯେପରି ତାଙ୍କ ଦ୍ଵାରା ତୁମକୁ ଜଣାଇ ପାରେ ଯେ ମୁଁ ତୁମ ପାପକୁ ଗଣନା କରୁ ନାହିଁ ଏବଂ ଯୀଶୁଙ୍କ ମରିବା କାରଣ ମଧ୍ୟ ଏଥିପାଇଁ ଥିଲା ଯେ ତୁମ୍ଭର ଓ ମୋର ପୁନର୍ମିଳନ ହୋଇ ପାରିବ । । ଯୀଶୁଙ୍କ ମୃତ୍ୟୁ ଦ୍ଵାରା ହିଁ ମୋହର ତୁମ ପ୍ରତି ଥିବା ପ୍ରେମ ମୋହର ସବୁଠାରୁ ବେଶି ପ୍ରକାଶ । ମୁଁ ମୋର ସବୁ ବିଷୟକୁ ପରିତ୍ୟଗ କଲି , କେବଳ ତୁମର ପ୍ରେମ ପ୍ରାପ୍ତ କରିବା ନିମନ୍ତେ । ଯଦି ତୁମେ ମୋହର ପୁତ୍ର ଯୀଶୁଙ୍କୁ ମୋର ଅନୁଗ୍ରହ ଦାନ ସ୍ଵରୂପେ ଗ୍ରହଣ କରିବ , ତେବେ ତୁମେ ମୋତେ ଗ୍ରହଣ କରିବ । ଏବଂ ତାହା ପରେ କୌଣସି ବିଷୟ ତୁମକୁ ମୋହର ପ୍ରେମ ଠାରୁ ଦୂର କରିବ ନାହିଁ । ନିଜ ଘରକୁ ଫେରି ଆସ , ମୁଁ ତୁମ୍ଭ ନିମନ୍ତେ ସ୍ଵର୍ଗରେ ଏକ ଅନୁପମ ଉତ୍ସବର ଆୟୋଜନ କରିବି । ମୁଁ ସର୍ବଦା ତୁମ ପିତା ଥିଲି ଏବଂ ସର୍ବଦା ମଧ୍ୟ ରହିବି । ମୋହର ତୁମକୁ ଏହି ପ୍ରଶ୍ନ- କ'ଣ ତୁମେ ମୋର ପିଲା ହେବ ? । ମୁଁ ତୁମ୍ଭର ଅପେକ୍ଷାରେ ରହିଛି ।

..... ତୁମର ପ୍ରେମିକ ପିତା

ଶର୍ବଶକ୍ତିମାନ ପରମେଶ୍ଵର